

शेंदुर्णी ता.जामनेर जि. जळगाव येथे  
सोनद नदीवर शनी मंदिराजवळ पूर  
संरक्षक भित बांधण्यास प्रशासकीय  
मान्यता मिळणेबाबत.

## महाराष्ट्र शासन

### जलसंपदा विभाग

शासन निर्णय क्रमांक: पुसंभि-२०१६/ (प्र.क्र.६७/२०१६)/ सिं.व्य.(महसूल)

मादाम कामा मार्ग, हुतात्मा राजगुरु चौक,

मंत्रालय, मुंबई ४०००३२,

दिनांक: २२ मार्च, २०१६.

#### वाचा :-

१. कार्यकारी संचालक, तापी पाटबंधारे विकास महामंडळ, जळगाव यांचे पत्र क्र.मुअ/ तापाविम/ प्रशा-६/ ६४३४/सन२०१५, दि.३१.१२.२०१५.
२. कार्यकारी संचालक, तापी पाटबंधारे विकास महामंडळ, जळगाव यांचे पत्र क्र.मुअ/ तापाविम/ प्रशा-६/ ७८३/ २०१६, दि.९.०२.२०१६.
३. कार्यकारी संचालक, तापी पाटबंधारे विकास महामंडळ, जळगाव यांचे पत्र क्र. मुअ/ तापाविम/ प्रशा-६/१४६५/सन २०१६, दि.१६.०३.२०१६.

#### प्रस्तावना:-

तापी पाटबंधारे विकास महामंडळ, जळगाव अंतर्गत शेंदुर्णी ता.जामनेर जि. जळगाव हे गांव सोनद नदीच्या तीरावर वसलेले आहे. सोनद नदी ही वाघुर नदीची प्रमुख उपनदी आहे. सोनद नदीला येणाऱ्या पूरामुळे नदीकाठ मोठ्या प्रमाणावर पोखरला जात आहे. यामुळे नदी काठावरील शनी मंदिर व काही लोकवस्तीला पूराचा धोका निर्माण होऊ शकतो. हे काम सोनद नदीच्या पूराच्या विसर्गामुळे शनी मंदिर व काही लोकांच्या जिवितास व मालमत्तेस धोका होऊ नये याकरीता करणे आवश्यक आहे. सदर कामाची मागणी ग्रामपंचायत, शेंदुर्णी ता.जामनेर यांना ठराव क्र.१२, दि.१.०५.२०१५ व ठराव क्र.४/३, दि.२७.११.२०१५ नुसार केलेली होती.सदर ठिकाणचे पूराच्या विसर्गामुळे होणारे जिवित व वित्तहानीचे नुकसान टाळण्यासाठी शेंदुर्णी ता.जामनेर जि. जळगाव येथे सोनद नदीवर उजव्या तटावर शनी मंदिराजवळ ८५ मीटर लांबीच्या पूरसंरक्षक भित बांधण्याचा प्रस्तावास प्रशासकीय मान्यता देण्याची बाब शासनाच्या विचाराधिन होती.

#### शासन निर्णय:-

तापी पाटबंधारे विकास महामंडळ, जळगाव अंतर्गत शेंदुर्णी, ता.जामनेर, जि. जळगाव येथे सोनद नदीवर शनी मंदिराजवळ नदीच्या उजव्या तटावर पूरसंरक्षक भित बांधण्याच्या कामासाठी रु.८१,७५,०८९/- व अनुषंगिक खर्च रु. ४०८७५४/- अशा एकूण रु.८५,८३,८३५/- (रु.पंच्याऐंशी लक्ष त्र्याऐंशी हजार आठशे पस्तीस फक्त) एवढ्या खर्चाच्या प्रस्तावास खालील अटींच्या अधिन राहुन प्रशासकीय मान्यता प्रदान करण्यात येत आहे.

- अ) शासन परिपत्रक क्र.एफडीडब्ल्यु-१०९२/(१७०)/सि.व्य.(कामे), दि.७.८.१९९२ नुसार कार्यवाही करावी.
- ब) अंदाजपत्रकात गृहीत धरलेले आराखडे/ संकल्पने, दरसूची बाहय बाबी व वहन अंतरे सक्षम स्तरावर तपासून अंदाजपत्रकास तांत्रिक मान्यता प्रदान करावी.
- क) कामाचा खर्च उपलब्ध अनुदानातून प्रशासकीय मान्यतेच्या मर्यादेत व नियोजित वेळेत पूर्ण करावयाचा आहे.
- ड) भिंतीच्या बांधकामासाठी भूसंपादन करू नये, बांधकामासाठी आवश्यक जमीन संबंधितांनी विनामोबदला उपलब्ध करून द्यावी, पूर संरक्षक भिंतीच्या बांधकामामुळे नदीप्रवाहाला अडथळा निर्माण होणार नाही याची दक्षता घ्यावी.
- इ) पूर संरक्षक योजना राबविल्यानंतर परिसरातील पाण्याचा निचरा योग्य पध्दतीने होईल याची दक्षता नियोजनात घ्यावी.
- प) सदर योजना पूर्ण झाल्यानंतर पूर संरक्षक भिंत शेंदुर्णी ता.जामनेर ग्रामपंचायतीने ताब्यात घेऊन भविष्यातील देखभाल व दुरूस्ती करावयाची आहे. काम सुरू करण्यापूर्वी तसे लेखी बंधपत्र शेंदुर्णी ग्रामपंचायतकडून प्राप्त करून घ्यावे.
- फ) सदरच्या कामांचा कार्यारंभ आदेश काढण्यापासून कामे पूर्ण होईपर्यंत त्रैमासिक प्रगती अहवाल शासनास सादर करावा. काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.
- ग) प्रकल्पाचे काम नियोजित वेळेत व प्रशासकीय मान्यतेच्या तरतूदीच्या मर्यादेत पूर्ण करण्यात यावे. सदर कामे करण्याकरीता भौतिक व आर्थिक नियोजन करून कार्यपूर्ततेबाबत विविध टप्प्यांचे दिनांकासहीत (miles stones) निर्धारित करण्यात यावे, miles stones करणे अपेक्षित असून जर त्यात दिरंगाई झाल्यास दंड (Penalty) आकारण्याची व लवकर साध्य झाल्यास प्रोत्साहन (Incentive) देण्याची तरतूद निविदेमध्ये करण्यात यावी.

प्रस्तावित कामासाठी होणारा खर्च ४७११ पुरनियंत्रण प्रकल्पावरील भांडवली खर्च, १९०- सार्वजनिक क्षेत्रातील व इतर उपक्रमातील गुंतवणुका, (०१) सार्वजनिक क्षेत्रातील व इतर उपक्रमातील गुंतवणुका, (०१) (०३) तापी पाटबंधारे विकास महामंडळ, जळगाव भागभाडवली अंशदान (४७११ ०२३६) या लेखाशीर्षाखाली करावा व मंजूर अनुदानातून भागविण्यात यावा.

या कामास प्रदान करण्यात आलेली प्रशासकीय मान्यता सिं.व्य. (महसूल) कार्यासनाच्या नोंदवहीमध्ये क्र. ५/सन २०१५-१६ वर नोंदविण्यात आलेली आहे.

प्रशासकीय विभागास प्राप्त अधिकार व आंतरवित्तीय सल्लागार व उप सचिव यांच्या सहमतीने हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२३११४७१४९२२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.अ.टाट्ट)  
शासनाचे उप सचिव

प्रत,

- १) मा. राज्यपाल यांचे सचिव,
- २) मा. मुख्यमंत्री यांचे कार्यालय,
- ३) मा. सभापती/उपसभापती, विधानपरिषद, विधानभवन, मुंबई,
- ४) मा. अध्यक्ष/उपाध्यक्ष, विधानसभा, विधानभवन, मुंबई,
- ५) मा. विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई,
- ६) मा. विरोधी पक्षनेते, विधानसभा, मुंबई यांचे कार्यालय, विधानभवन, मुंबई,
- ७) मा. मंत्री, जलसंपदा यांचे खाजगी सचिव, मंत्रालय, मुंबई,
- ८) प्रधानसचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई,
- ९) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- १०) महालेखापाल-१ (लेखावअनुज्ञेयता/लेखापरीक्षा), महाराष्ट्र राज्य, मुंबई,
- ११) महालेखापाल-२ (लेखावअनुज्ञेयता/लेखापरीक्षा), महाराष्ट्र राज्य, नागपूर,
- १२) कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद,
- १३) मुख्यअभियंता व मुख्य प्रशासक, लाभक्षेत्र विकास प्राधिकरण, औरंगाबाद,
- १४) आंतरवित्त सल्लागार व उपसचिव, जलसंपदा विभाग, मंत्रालय, मुंबई,
- १५) अधीक्षक अभियंता व प्रशासक, लाभक्षेत्र विकास प्राधिकरण, बीड,
- १६) कार्यकारी अभियंता, जायकवाडी पाटबंधारे विभाग क्र.३, बीड,
- १७) सिं.व्य.(महसूल) कार्यासन संग्रहार्थ.